



# वारंताव



भारतरत्न रतनजी टाटा यांच्या महान देशभक्तीला समर्पित

एडिटर इन चिफ- जितेंद्र सिरसाट

● बीड ● गुरुवार, दिनांक १६ एप्रिल २०२६ ● वर्ष २१ वे ● पाने : ४

http://epaper.beedvastav.com

Email : beedvatsav@gmail.com

● किंमत ३ रुपये

## प्रेम विवाह झाल्यानंतर लागला तृतीय पंथीयाचा नाद ! पत्नीने विरोध करताच चरित्रावर संशय घेत तिलाच संपवलं !!

अविनाश आणि काजल यांचा आंतरजातीय प्रेम विवाह असून काजलच्या हत्येनंतर तीन वर्षांच्या मुलाला मित्राकडे सोडले !!

अविनाश आणि काजल हे अष्टमीच्या यात्रेसाठी गेले होते. ते रात्री उशिरा परत आल्यानंतर त्यांच्यात वादावादी झाली होती !!

याप्रकरणी दीपाली साठे यांनी विटा पोलीस स्थानकांत फिर्याद दिली असाून अविनाश लोटके याच्या विरुद्ध गुन्हा दाखल !

### तृतीयपंथी यांचा नाद सोड म्हणणाऱ्या पत्नीच्या डोक्यात लोखंडी रॉड घालून निर्घृण हत्या !

सांगली : वृत्तसंस्था चरित्रावर संशय घेऊन तसेच पत्नीला तृतीयपंथी यांचा नाद असल्याने त्यास पत्नी विरोध करत असल्याच्या कारणावरून पत्नीच्या डोक्यात लोखंडी रॉड घालून हत्या केल्याचा प्रकार विट्यात घडला आहे. ही घटना काल मंगळवारी पहाटेच्या सुमारास घडली. काजल उर्फ श्रद्धा अविनाश लोटके (वय २३) असं मृत महिलेचं नाव असून पती आणि संशयित सोनल उर्फ अविनाश तुकाराम लोटके हा फरार झाला आहे. याप्रकरणी मृत काजलची मावशी दीपाली शशिकांत साठे यांनी तक्रार दिली आहे. दरम्यान, तालुक्यात सलग दुसऱ्या दिवशी हत्येचा प्रकार घडल्यानं एकच खळबळ उडाली आहे.

- याबाबत पोलिसांनी दिलेल्या माहितीनुसार, अविनाश लोटके याचा विवाह दीपाली साठे यांची पुतणी काजल हिच्याशी चार- पाच वर्षांपूर्वी झाला .
- हा प्रेमविवाह होता . आई मुंबईला असते, त्यामुळे काजल तिची मावशी दीपाली हिच्याकडेच लहानपणापासून होती .
- लग्नानंतर अविनाश आणि काजल या दाम्पत्याला तीन वर्षांचा मुलगा आहे .
- आंतरजातीय प्रेमविवाह केल्यानंतर ते दोघे सुनिल मारुती गाडे यांचे सुतारकी मळा विटा येथील भाड्याच्या घरात राहत होते .

दोघांचा आंतरजातीय प्रेमविवाह !



#### तीन वर्षांच्या मुलाला मित्राकडे सोडलं !!

- घटनास्थळावरून मिळालेल्या माहितीनुसार काल मंगळवारी रात्री उशिरा अविनाश आणि काजल हे अष्टमीच्या यात्रेसाठी गेले होते .
- परत आल्यानंतर त्यांच्यात वादावादी झाली . त्यानंतर पहाटे आपली पत्नी काजल ही आपल्याला न सांगता कुठेतरी

बाहेर निघून गेली आहे, असं सांगून अविनाश याने त्याचा मित्र रोहित प्रकाश कोरडे यांच्याकडे आपला तीन वर्षांचा मुलगा सोडला आणि तो तिथून निघून गेला .  
● यानंतर बराच वेळ झाला अविनाश परत आला नाही पाहून रोहित त्याच्या घराकडे गेला .

#### काजल रक्ताच्या थारोळ्यात पडली !

● अविनाशच्या घराच्या खिडकीतून पाहिले असता आत मोठ्या प्रमाणावर रक्त फरशीवर पडलेले दिसले . त्यावेळी त्याने आरडाओरड केली आणि दार उघडण्याचा प्रयत्न केला . त्यावेळी तिथे आतून कडी असल्याचं निदर्शनास आलं . त्यावर रोहितने अविनाशच्या घरमालकाकडे संपर्क साधला आणि त्यांना बोलावून घेतलं . त्यावेळी त्यांनी विटा पोलीस ठाण्याशीही संपर्क केला . पोलीस आल्यानंतर रक्ताच्या थारोळ्यात पडलेली काजल दिसली . तिच्या डोक्यात जोरदार वार केलेला आढळलेला आहे . दरम्यान, घटनेची माहिती मिळताच पोलीस निरीक्षक धनंजय फडतरे यांनी पोलीस फौजफाट्यासह घटनास्थळी धाव घेऊन पंचनामा केला . याप्रकरणी दीपाली साठे यांनी विटा पोलीस स्थानकांत फिर्याद दिली आहे . पुढील तपास उपविभागीय पोलीस अधिकारी विपुल पाटील करीत आहेत .



### 'जय भीम फेस्टिवल' उत्साहात; गुणवंतांचा गौरव

कन्नड / प्रतिनिधी : डॉ. बाबासाहेब आंबेडकर यांच्या १३५ व्या जयंतीनिमित्त सार्वजनिक जयंती उत्सव समिती व कन्नड नगरपरिषद यांच्या संयुक्त विद्यमाने आयोजित 'जय भीम फेस्टिवल' कार्यक्रमात विविध क्षेत्रातील मान्यवरांचा सन्मान करण्यात आला . यावेळी पत्रकार रवींद्र अजमेरा शेखल्यास यांना महासूर्य डॉ. बाबासाहेब आंबेडकर पत्रकार गौरव पुरस्कार, तर संजय केवट यांना आदर्श शिक्षक पुरस्कार प्रदान करून गौरविण्यात आले .

पत्रकारितेत निःपक्षपाती भूमिका, सामाजिक प्रश्नांवर प्रभावी लेखन आणि जनतेचा आवाज बुलंदपणे मांडण्याच्या कार्याबद्दल रवींद्र अजमेरा यांचा सन्मान करण्यात आला . तसेच सामाजिक जाणीव आणि शिक्षण क्षेत्रात विद्यार्थ्यांना घडविण्याच्या उल्लेखनीय कार्यासाठी संजय केवट सर यांना आदर्श शिक्षक



पुरस्काराने सन्मानित करण्यात आले . यासोबतच सामाजिक बांधिलकी, जनसेवा आणि संघटनात्मक कार्यात मोलाचा वाटा उचलणाऱ्या इलियास शेख यांच्या कार्याचाही विशेष उल्लेख करून त्यांचा गौरव करण्यात आला . नगराध्यक्ष शेख फरीद बेगम, जिल्हाधिकारी जी. बी. साधिवे, भाजपा नेते तथा उद्योजक मनोज भाऊ पवार, इजि. मिलिंद भाई, उपमुख्य अधिकारी चंद्रहार टोकोणे व प्रख्यात वक्ते डॉ. श्याम मुंडे यांच्या हस्ते पुरस्कार प्रदान करण्यात आले . या कार्यक्रमात विविध क्षेत्रात उल्लेखनीय कार्य करणाऱ्या अनेक मान्यवरांचीही सत्कार करण्यात आला . कार्यक्रमाच्या यशस्वी आयोजनासाठी अध्यक्ष राजनांत सुरडकर, सचिव अनिल शिरसाट, कोषाध्यक्ष धीरज नगराळे, संघटक गणेश मोरे, महाले व सतीश घनेदार यांनी परिश्रम घेतले .

#### न्याय मागण्यासाठी आंदोलन

वंचित बहुजन आघाडीच्या उपोषणकर्त्या पदाधिकारी यांची मागणी

### ग्रामसभान घेता शासनाचा निधी हडप करणाऱ्या सरपंचांना बडतर्फ तर ग्रामविकास अधिकारी यास निलंबित करा

बीड / प्रतिनिधी : मौजे उमापूर येथील ग्रामपंचायत सरपंच व ग्राम विकास अधिकारी यांनी २ वर्षात प्रत्यक्षात एकही ग्रामसभा घेतली नाही, ग्रामसभा न घेता चौदाव्या व पंधराव्या वित्त आयोगाचा निधी कामदोपत्री कामे केल्याचे दाखवत लाखों रुपयांचा लुबाडला त्याची उच्चस्तरीय समीती मार्फत चौकशी करून सरपंच व ग्राम विकास अधिकारी यांच्या विरोधात फौजदारी स्वरुपाचे गुन्हे दाखल करून सरपंच यास बडतर्फ तर ग्रामविकास अधिकारी यास तात्काळ निलंबित करण्यात यावे .



#### गटविकास अधिकारी यांची चर्चा निष्फळ, उपोषणकर्ते अंदोलनावर टाम

सकाळी ११ वाजल्यापासून बेमुदत अन्नत्याग आंदोलनास सुरुवात केली त्या अंदोलनाला ३ :३० दरम्यान अनिरुद्ध सानप, गटविकास अधिकारी पंचायत समिती गेवराई यांनी भेट घेत चर्चा केली व उपोषण मागे घेण्याची विनंती केली परंतु उपोषणकर्ते यांनी जोपर्यंत तालुक्या बाहेरील वरिष्ठ अधिकारी यांची उच्चस्तरीय समिती स्थापन करून चौकशी करून सरपंच यास बडतर्फ आणि ग्रामविकास अधिकारी यास निलंबित करण्यात येत नाही तोपर्यंत उपोषण मागे घेणार नाही असा निर्धार केल्याने, गटविकास अधिकारी पंचायत समिती गेवराई यांची चर्चा निष्फळ ठरली .



#### गटविकास अधिकारी यांची चर्चा निष्फळ, उपोषणकर्ते अंदोलनावर टाम

सकाळी ११ वाजल्यापासून बेमुदत अन्नत्याग आंदोलनास सुरुवात केली त्या अंदोलनाला ३ :३० दरम्यान अनिरुद्ध सानप, गटविकास अधिकारी पंचायत समिती गेवराई यांनी भेट घेत चर्चा केली व उपोषण मागे घेण्याची विनंती केली परंतु उपोषणकर्ते यांनी जोपर्यंत तालुक्या बाहेरील वरिष्ठ अधिकारी यांची उच्चस्तरीय समिती स्थापन करून चौकशी करून सरपंच यास बडतर्फ आणि ग्रामविकास अधिकारी यास निलंबित करण्यात येत नाही तोपर्यंत उपोषण मागे घेणार नाही असा निर्धार केल्याने, गटविकास अधिकारी पंचायत समिती गेवराई यांची चर्चा निष्फळ ठरली .

केल्यानुसार गटविकास अधिकारी पंचायत समिती गेवराई यांनी लेखी

पत्राद्वारे उमापूर येथे इनकॅमेरा ग्रामसभा घेण्याच्या सुचना करून

देखील मुजोर, कर्तव्यहिन ग्रामविकास अधिकारी व आळशी

सरपंच यांनी दि. २६ जानेवारी २०२६ रोजी ग्रामसभा घेतली नाही .

### बर्दापूर येथील पोलीस खमर पाशा महंमद यांची पोलीस उपनिरीक्षकपदी पदोन्नती



बर्दापूर : अमोल माने आंबेजोगाई तालुक्यातील बर्दापूर पोलीस स्टेशन येथे कार्यरत असलेले शेख खमरपाशा महंमद हाफिजोद्दीन यांची नुकतीच बीड पोलीस दलामध्ये पोलीस उपनिरीक्षक पदी (AS1) निवड झाल्याबद्दल बर्दापूर पंचक्रोशीतून त्यांचे अभिनंदन करण्यात येत आहे . सन २००० या साली बीड पोलीस दलामध्ये पोलीस शिपाई निवडीतून भरती झालेली शेख खमरपाशा हे पोलीस दलामध्ये एक इनामदार व्यक्तिमत्त्व म्हणून ओळखले जातात ते सध्या बर्दापूर पोलीस स्टेशन येथे कार्यरत असून त्यांच्या इनामदारीचे फळ त्यांना वारंवार मिळत गेले आहे त्यांनी जिथे जिथे नोकरी केली तेथे त्यांनी आपली वेगळीच छाप पाडल्याने त्यांची या अगोदर शिरूर कासार येथे पोलीस नाईक या पदावर पदोन्नती झाली त्यानंतर धारूर पोलीस स्टेशन येथे पोलीस हेडकॉन्स्टेबल म्हणून त्यांना पदोन्नती मिळाली व सध्या बर्दापूर पोलीस स्टेशन येथे कार्यरत असून त्यांना आता सहाय्यक पोलीस उपनिरीक्षक (AS1) याबद्दल पदावर पदोन्नती मिळाल्याने व गुन्हेगारांवर वेगळीच छाप असल्याने ही पदोन्नती त्यांना मिळाली . या निवडीबद्दल बर्दापूर पोलीस स्टेशनचे सहाय्यक पोलीस उपनिरीक्षक ज्ञानेश्वर कांबळे व सहाय्यक पोलीस उपनिरीक्षक रमेश धुले यांनी त्यांचे स्वागत केले या स्वागत समारंभात बर्दापूर पंचक्रोशीतील नागरिक व पत्रकार मोठ्या संख्येने उपस्थित होते तसेच सर्व स्तरातून स्वागत करण्यात येत आहे व पुढील वाटचालीस शुभेच्छा देण्यात येत आहेत .

या राशीच्या लोकांसाठी आजचा दिवस गोंधळात टाकणारा असेल. तुम्हाला विनाकारण खूप धावपळ करावी लागेल, ज्यामुळे तुमचे मन अस्वस्थ होईल. काही काम पूर्ण न झाल्यामुळे तुम्ही निराशा व्हाल, परंतु तुम्हाला तुमच्या बोलण्यात आणि वागण्यात संयम ठेवावा लागेल, अन्यथा समस्या उद्भवू शकते. जर तुमच्या मानमतेशी संबंधित कोणताही खटला न्यायालयात सुरू असेल तर आजचा या प्रकरणात तुमच्या बाजूने निकाल लागेल. तुम्ही तुमच्या विरोधकांवर विजय मिळवाल. राजकारणात काम करणाऱ्या लोकांना मोठे पद आणि आदर मिळू शकतो. जर कुटुंबात परस्पर मतभेद असतील तर ते सोडवले जाऊ शकतात.

वृषभ रास

या राशीच्या लोकांसाठी आजचा दिवस आरोग्याच्या दृष्टीने कमकुवत राहणारा आहे, म्हणून तुम्हाला तुमच्या आरोग्याकडे दुर्लक्ष करणे टाळावे लागेल. तुम्ही नवीन व्यवसाय सुरू करू शकता, परंतु आजचा भागीदारीच्या कामात अडचणी येण्याची शक्यता आहे, म्हणून आजचापासून भागीदारीचे काम सुरू करू नका. तुमचे मन एखाद्या गोष्टीबद्दल चिंतेत असेल. सामाजिक आणि राजकीय क्षेत्रात काम करणाऱ्या लोकांनी काही मोठ्या फसवणुकीपासून सावध राहण्याची गरज आहे. तुम्हाला भूतकाळातील काही चुकांमधून धडा घ्यावा लागेल आणि तुमच्या भावनांवर नियंत्रण ठेवावे लागेल. कामाच्या संदर्भात तुमचा प्रवास आजचा यशस्वी होईल.

मिथुन रास

या राशीसाठी आजचा दिवस खूप शुभ राहणारा आहे. तुम्हाला नवीन वाहन मिळू शकते. तुम्ही तुमच्या कुटुंबातील सदस्यांसह कोणत्याही शुभ समारंभात सहभागी होऊ शकता. मुलांशी तुमचा वांगला समन्वय असेल आणि तुम्ही त्यांच्या शिक्षणात त्यांना पाठिंबा द्याल. तुमच्यासाठी नवीन कामात गुंतवणूक करणे चांगले राहील. तुमच्या मनात असलेल्या समस्यांबद्दल तुम्ही वरिष्ठ सदस्यांशी बोलू शकता आणि त्यांच्याकडून तुम्हाला योग्य उपाय मिळतील. आईचा कोणताही जुना आजार पुन्हा उद्भवू शकतो ज्यामुळे त्रास होईल. सामाजिक आणि राजकीय क्षेत्रात काम करणाऱ्या लोकांनी काही मोठ्या फसवणुकीपासून सावध राहण्याची गरज आहे.

कर्क रास

या राशीच्या लोकांसाठी आजचा दिवस कायदेशीर बाबींमध्ये चांगला राहणारा आहे. तुम्हाला उत्पन्नाचे नवीन स्रोत मिळतील. कुटुंबातील लोक तुमच्या शब्दांचा आदर करतील, ज्यामुळे तुम्ही समाधानी राहाल आणि काहीतरी खास करण्याची इच्छा प्रबळ राहील. आजचा तुम्ही तुमच्या कुटुंबाच्या आनंदासाठी काही भौतिक वस्तू खरेदी करू शकता. कोणत्याही अनोखी व्यक्तीच्या प्रभावात येऊ नका, अन्यथा तो तुम्हाला फसवू शकतो. तुम्हाला भूतकाळातील काही चुकांमधून धडा घ्यावा लागेल आणि तुमच्या भावनांवर नियंत्रण ठेवावे लागेल. कामाच्या संदर्भात तुमचा प्रवास आजचा यशस्वी होईल.

सिंह रास

या राशीच्या लोकांसाठी आजचा दिवस अचानक लाभदायक असेल. पण आजचा गाडी चालवताना त्यांना काळजी घ्यावी लागेल कारण दुखापत आणि अपघात होण्याची शक्यता आहे. व्यवसायात कोणासोबतही भागीदारीत कोणताही करार करू नका, अन्यथा तुमची फसवणूक होऊ शकते, असा सल्ला दिला जातो. तुम्हाला एखाद्या गोष्टीची काळजी असेल. आजचा तुम्हाला तुमच्या बोलण्यावर नियंत्रण ठेवावे लागेल, अन्यथा तुमचा प्रियकर एखाद्या गोष्टीने नाराज होऊ शकतो. तुम्हाला काही कामासाठी थोडे अंतर प्रवास करावे लागू शकते. मुलांच्या लग्नातील अडथळे दूर होतील.

कन्या रास

या राशीच्या लोकांसाठी आजचा दिवस तुमच्यासाठी थोडा गोंधळात टाकणारा असेल. मानसिक अस्वस्थतेमुळे तुम्हाला निर्णय घेण्यात अडचण येईल. परस्पर भांडणांमुळे कुटुंबातील वातावरण बिघडू शकते. तुमच्या मनात एखाद्या गोष्टीची भीती असेल, ज्यामुळे तुम्ही चिंतेत राहाल. आजचा एखाद्या स्थितीत यश मिळाल्याने विद्यार्थ्यांना आनंद होईल. नोकरी करणाऱ्या लोकांवर कामाचा ताण जास्त असेल, परंतु तरीही वरिष्ठांच्या मदतीने ते वेळेवर काम पूर्ण करतील. वैवाहिक जीवन तुमच्या जोडीदाराची तब्येत ठीक नसेल तर आजचा ती सुधारेल.

तूळ रास

आजचा, तूळ राशीसाठी फायदेशीर राहील आणि आदर वाढेल. तुम्हाला वाहनाचे सुख मिळेल, जे लोक वाहन खरेदी करण्याचा विचार करत आहेत त्यांच्यासाठी आजचा दिवस या बाबतीत अनुकूल असेल. कुटुंबातील एखाद्या सदस्याला तुम्ही बोललेल्या गोष्टीबद्दल वाईट वाटू शकते, ज्यामुळे तो रागावू शकतो. तुमच्या अभ्यासाशी संबंधित काही प्रकरणे सोडवली जात आहेत असे दिसते. खूप दिवसांनी जुना मित्र भेटून तुम्हाला आनंद होईल. कुटुंबातील सदस्यांकडून अपेक्षित सहकार्य मिळू शकते. एखादा जुना मित्र खूप दिवसांनी तुम्हाला भेटायला येऊ शकतो.

वृश्चिक रास

आजचा तुमच्यासाठी प्रगतीचा मार्ग मोकळा करेल. व्यवसायात नफा मिळाल्यानंतर तुम्ही आनंदी व्हाल. एखाद्याकडून फेकेल्या गोष्टीवरून वाद घालू नका, अन्यथा तुमचे नुकसान होऊ शकते. पैशाशी संबंधित कोणताही विषय तुम्हाला त्रास देऊ शकतो. आर्थिक बाबींमध्ये तुम्ही मित्रांकडून सल्ला घेऊ शकता परंतु इतर कोणत्याही प्रभावाखाली कोणताही निर्णय घेऊ नका अन्यथा तुमचे नुकसान होऊ शकते. विद्यार्थ्यांसाठी उच्च शिक्षणाचा मार्ग मोकळा होईल. विद्यार्थ्यांना शिक्षणात येणाऱ्या समस्यांबद्दल त्यांच्या शिक्षकांशी बोलावे लागू शकते. ज्येष्ठांचे मार्गदर्शन तुमच्यासाठी फायदेशीर ठरेल.

धनु रास

आजचा दिवस तुमच्यासाठी सामान्य असेल. तुम्हाला तुमच्या विरोधकांपासून सावध राहावे लागेल. अनावश्यक अडचणीत पडणे टाळावे आणि स्वतःच्या कामात लक्ष द्यावे. जर तुम्ही दुसऱ्यांच्या बाबतीत दबाळाबद्दल केलेली तर तुम्ही अडचणीत येऊ शकता. जर तुमच्या तब्येतीत काही बिघाड झाला असेल तर आजचा ती सुधारेल. कुटुंबातील सदस्यांकडून अपेक्षित सहकार्य मिळू शकते. एखादा जुना मित्र खूप दिवसांनी तुम्हाला भेटायला येऊ शकतो. खूप दिवसांनी जुना मित्र भेटून तुम्हाला आनंद होईल. तुम्हाला काही कामासाठी थोडे अंतर प्रवास करावे लागू शकते. मुलांच्या लग्नातील अडथळे दूर होतील.

मकर रास

या दिवस तुमच्यासाठी गोंधळात टाकणारा असू शकतो. तुमचे मन एखाद्या गोष्टीबद्दल चिंतेत असेल. कुटुंबातील एखाद्या सदस्याकडून तुम्हाला काही चांगली बातमी ऐकायला मिळू शकते. आजचा तुम्ही तुमच्या कामाच्या व्यवसायात काही बदल कराल परंतु आजचा कोणतेही धोकादायक पाऊल उचलू नका. आजचा तुम्हाला तुमच्या बोलण्यावर नियंत्रण ठेवावे लागेल. अन्यथा तुमचा प्रियकर एखाद्या गोष्टीने नाराज होऊ शकतो. तुम्हाला काही कामासाठी थोडे अंतर प्रवास करावे लागू शकते. मुलांच्या लग्नातील अडथळे दूर होतील.

कुंभ रास

या राशीच्या लोकांसाठी आजचा दिवस चांगला राहणारा आहे. व्यवसायात, तुम्हाला मागील योजनेमधून चांगले फायदे मिळू शकतात, ज्यामुळे तुम्हाला आनंद होईल. जर तुमचे कोणतेही प्रलंबित काम तुम्हाला बऱ्याच काळापासून त्रास देत असेल तर तेही पूर्ण होऊ शकते. जर तुम्हाला कोणत्याही शारीरिक समस्यांमुळे त्रास झाला असेल तर तुम्हाला त्यातही आराम मिळत असल्याचे दिसू येते. विद्यार्थ्यांना शिक्षणात येणाऱ्या समस्यांबद्दल त्यांच्या शिक्षकांशी बोलावे लागू शकते. ज्येष्ठांचे मार्गदर्शन तुमच्यासाठी फायदेशीर ठरेल. पैशाशी संबंधित कोणताही विषय तुम्हाला त्रास देऊ शकतो.

मीन रास

या राशीसाठी आजचा दिवस चैनीच्या वस्तूंमध्ये वाढ आणणारा आहे. तुम्ही तुमच्या आयुष्यात एक मोठा निर्णय घेऊ शकता आणि वरिष्ठ सदस्य तुमच्या बोलण्याने खूश होतील. तुमच्या जोडीदाराकडून तुम्हाला भेटवस्तू मिळू शकते. तुमच्या पालकांच्या अशीर्वादाने तुम्ही आजचा यशाकडे वाटचाल कराल. आजचा व्यवसायात तुमची कमाई चांगली असेल. नोकरी करणाऱ्या लोकांवर कामाचा ताण जास्त असेल, परंतु तरीही वरिष्ठांच्या मदतीने ते वेळेवर काम पूर्ण करतील. वैवाहिक जीवन तुम्हाला जोडीदाराची तब्येत ठीक नसेल तर आजचा ती सुधारेल. तुम्हाला काही कामासाठी थोडे अंतर प्रवास करावे लागू शकते.



# युगप्रवर्तक चषक - २०२६ बक्षीस वितरण समारंभ उत्साहात; पोलीस प्रशासनाचा दिमाखदार विजय

राहुल सूर्यतळ यांच्या नेतृत्वाखाली पोलीस संघाचे विजेतेपद; कर्मचाऱ्यांतील क्रीडा संस्कृतीला चालना

माजलगाव / अरविंद ओढाळ : "युगप्रवर्तक चषक - २०२६" या प्रतिष्ठित क्रीडा स्पर्धेचा बक्षीस वितरण समारंभ उत्साहात पार पडला. यंदा बाराव्या वर्षात पदार्पण केलेल्या या स्पर्धेत पोलीस निरीक्षक राहुल सूर्यतळ यांच्या नेतृत्वाखाली पोलीस प्रशासनाच्या संघाने उत्कृष्ट कामगिरी करत विजेतेपद पटकावले. डॉ. बाबासाहेब आंबेडकर यांच्या जयंतीनिमित्त महाराष्ट्र राज्य कास्ट्राईब कर्मचारी कल्याण महासंघाच्या वतीने या स्पर्धेचे दरवर्षी आयोजन केले जाते. कर्मचारी वर्गातील क्रीडागुणांना वाव देणे, शारीरिक तंदुरुस्ती वाढवणे आणि एकात्मता दृढ करणे हा या स्पर्धेमागील प्रमुख उद्देश आहे. यंदाच्या स्पर्धेत शहर व परिसरातील विविध शासकीय व निमशासकीय विभागांतील एकूण सहा संघांनी सहभाग नोंदवला. अंतिम सामन्यात पोलीस प्रशासनाच्या संघाने इम्रान नाईक यांच्या नेतृत्वाखालील आय. के. एन. संघावर मात करत विजेतेपद



मिळवले. स्पर्धेतील उत्कृष्ट कामगिरीबद्दल आंकार थेटे यांना सामनावीर, राहुल सूर्यतळ यांना सर्वोत्तम फलंदाज, तर सचिन मंजुळे यांना सर्वोत्तम गोल्डन बॉल पुरस्कार प्रदान करण्यात आला. विजेते व

उपविजेते संघातील खेळाडूंना ट्रॉफी, सन्मानचिन्ह आणि रोख पारितोषिक देऊन गौरविण्यात आले. या स्पर्धेच्या यशस्वी आयोजनासाठी अमोल राऊत, डॉ. श्रीराम खळगे, जीवन नखाते, अमोल गायकवाड, परमेश्वर पांचाळ, प्रभाकर साळवे, गोरख

उघडे, ममताजी गायकवाड, नितीन पुटवाड, शेख सलीम आदींनी विशेष सहकार्य केले. पंचगिरीची जबाबदारी अबू शेरा व ढकलू यांनी पार पाडली. कार्यक्रमाचे अध्यक्ष तालुकाध्यक्ष राहुल टाकणखार होते. संचालन नारायण भाळशंकर यांनी केले, तर

प्रस्ताविक भारतभाऊ टाकणखार यांनी मांडले. कार्यक्रमास विविध मान्यवर, खेळाडू, पोलीस अधिकारी व नागरिक मोठ्या संख्येने उपस्थित होते. या स्पर्धेमुळे कर्मचारी वर्गात शिस्त, एकजूट आणि सकारात्मक

महत्वाचे टक्क मुद्दे

- "युगप्रवर्तक चषक - २०२६" स्पर्धेचा समारोप उत्साहात
- पोलीस निरीक्षक राहुल सूर्यतळ यांच्या नेतृत्वाखाली पोलीस संघ विजेता
- अंतिम फेरीत आय. के. एन. संघावर मात
- आंकार थेटे - सामनावीर, राहुल सूर्यतळ - सर्वोत्तम फलंदाज
- सचिन मंजुळे - सर्वोत्तम गोल्डन बॉल
- ६ शासकीय व निमशासकीय संघांचा सहभाग
- डॉ. बाबासाहेब आंबेडकर जयंतीनिमित्त स्पर्धेचे आयोजन
- कर्मचारी वर्गात एकात्मता व तंदुरुस्ती वाढवण्याचा उद्देश

ऊर्जा निर्माण होत असल्याचे मान्यवरांनी नमूद केले. भविष्यातही अधिक व्यापक स्वरूपात अशा स्पर्धेचे आयोजन करण्याचा संकल्प आयोजकांनी व्यक्त केला.

# महाराष्ट्र राज्य कास्ट्राईब कर्मचारी कल्याण महासंघाच्यावतीने अजयकुमार गायकवाड यांना कृतज्ञता सन्मान पुरस्कार

बीड / प्रतिनिधी : महाराष्ट्र राज्य कास्ट्राईब कर्मचारी कल्याण महासंघाच्यावतीने अजयकुमार गायकवाड यांना डॉ. बाबासाहेब आंबेडकर यांच्या जन्मोत्सव सोहळ्या निमित्त दि. १४ एप्रिल रोजी "कृतज्ञता सन्मान" पुरस्कार प्राप्त. कास्ट्राईब कर्मचारी कल्याण महासंघ या मान्यताप्राप्त कर्मचारी चळवळीच्या माध्यमातून दरवर्षी विश्वरत्न, बोधिसत्व डॉ. बाबासाहेब आंबेडकर यांच्या जन्मोत्सव केला जातो. या औचित्याने सामाजिक क्षेत्रात पुरोगामी विचारांना अधिक दृढ करण्याची भूमिका घेऊन कार्य करणाऱ्या निवडक कार्यकर्त्यांना "कृतज्ञता सन्मान" पुरस्कार देऊन त्यांच्या कार्याचा यथोचित गौरव केला जातो. अजयकुमार उर्फ पणु मधुकर गायकवाड (सध्या कार्यरत असलेले वंचित बहुजन आघाडी गवर्नाई तालुका अध्यक्ष) यांनी २००४ पासून बहुजन समाजाच्या

शासन / प्रशासन दरबारी अडचणी सोडविण्यासाठी स्वतःला अपर्ण केले आहे. कुटुंबाची परवा न करता तथा दिवस - रात्र, उन - वारा, पाऊस - गारटा याचा विचार न करता अडचणीत आसलेल्या व्यक्तीने कधीही आवाज दिला तर, त्यांचा हाकेला धावून जात अडचण सोडविण्याचे कार्य ज्यांनी केले आणि करत आहेत ते अजयकुमार (पणु) गायकवाड. त्यांच्याबद्दल थोडक्यात सांगायचे झाले तर २००४ साली बहुजन समाज पार्टी च्या केंद्र कॅम्प मध्ये सहभाग घेतला तेव्हापासून सर्व समाजातील शेतकरी ओबीसी, अनुसूचित जाती, अनुसूचित जमाती यांच्या हितासाठी सामाजिक कार्य करत आहेत. ते सध्या वंचित बहुजन आघाडीचे तालुका अध्यक्ष असून डॉ. बाबासाहेब आंबेडकर यांचे रवताचे नातू तसेच विचारांचे वारसदार बाळासाहेब आंबेडकर यांचे बिड जिल्हातील



अत्यंत विश्वासू आहेत. डॉ. बाबासाहेब आंबेडकर आणि त्यांच्या नातवरील प्रकाश तथा बाळासाहेब आंबेडकर यांच्या विचाराशी तोंतत जुळत संसाराची राखरांगोळी करत समाज हितासाठी जगण्याची खुणागाढ मनाशी बांधून वावरणारे समाजसुधारक आहेत.

त्यांच्या कार्याबद्दल थोडक्यात माहिती सांगायची झाली तर त्यांनी अता पर्यंत ओबीसी, अनुसूचित जाती व अनुसूचित जमाती यांच्या वस्ती पाड्यावरील पाणिप्रश्न, रस्त्यांचा प्रश्न, विजेचा प्रश्न, नालिचा प्रश्न शासनदरबारी मांडून शासनावर वचक ठेवून सोडवून घेतले तर गायराण

जमिनीचा प्रश्न श्रध्देचा बाळासाहेब आंबेडकर यांच्या नेतृत्वाखाली सोडविले आहेत काही सोडवणे चालू आहेत. कोरोना काळात अनेक दवाखान्यात जाऊन रुग्णांना शिर देत त्यांचे प्रश्न वैद्यकीय अधिकारी यांच्याकडून सोडविले तर शेतकऱ्यांवर असलेल्या अस्मानी संकटांना सामोरे जाण्यासाठी त्यांना बळ मिळवून देत शासकाकडून नुकसान भरपाई पोटी रक्कम मिळवून दिली, अनेक शेतकर्यांना मोफत डिंपी मिळवून दिली, चारी प्रश्न मार्गी लावले. त्याचबरोबर अनेक वेळा अनुसूचित जाती किंवा अनुसूचित जमाती यांच्यासोबत शेजार्यांशी काही प्रकरणांमुळे भांडण तंटे झाले असता, गावच्या व सामाजिक सलोखा टाकवून राहण्यासाठी अनुसूचित जाती व अनुसूचित जमाती प्रतिबंधक कायद्यान्वये (अॅट्रोसीटी नुसार) तसेच कोणी राजकीय फायद्यासाठी किंवा सुबुद्धीने खोटे अॅट्रोसीटी गुन्हे

दाखल करत असतांना ते खोटे गुन्हे दाखल होऊ दिले नाहीत. राजकीय वरदहस्त असलेल्या माजलेल्या व मस्तावलेल्यांनी ज्या वेळी जानिवपूर्वक अनुसूचित जाती व अनुसूचित जमातीतील लोकांना जाणिवपूर्वक त्रास दिला त्यांना कायदेशीर धडा शिकवण्यासाठी पोलिसांवर प्रस्थापितांनी दबाव आणला असतांना देखील अॅट्रोसीटी अॅक्ट (अनुसूचित जाती / अनुसूचित जमाती प्रतिबंधक कायद्यान्वये) गुन्हा दाखल करून घेतले तसेच खर्या पिडितांना न्याय मिळवून दिला. अश्या प्रकारे शिव, शाहु, फुले, आंबेडकर तसेच बहुजन समाच्या हितासाठी कार्य केलेल्या महापुरुषांना अदर्श मानत सर्व बहुजन समाज घटकातील लोकांना न्याय मिळवून देण्यासाठी प्रयत्न करत असतात त्यामुळे आज कास्ट्राईब महासंघाच्यावतीने कृतज्ञता सन्मान पुरस्कार ने सन्मानित करण्यात आले.

## गंगामसला येथे डॉ. बाबासाहेब आंबेडकर जयंती निमित्त समिती स्थापन; विविध कार्यक्रमांचे आयोजन

माजलगाव / प्रतिनिधी : दरवर्षीप्रमाणे यंदाही गंगामसला येथे विश्वभूषण महामानव बोधिसत्व विश्वरत्न डॉक्टर बाबासाहेब आंबेडकर यांच्या १३५ व्या जयंतीनिमित्त भव्य कार्यक्रमांचे आयोजन करण्यात येणार असून त्यासाठी बहुजन विकास मोर्चाचे जेष्ठ नेते विठ्ठल दाना पंडित यांच्या अध्यक्षतेखाली जयंती उत्सव समितीची निवड करण्यात आली आहे. या समितीच्या अध्यक्षपदी हनुमान जी मंडेके, यांची निवड करण्यात आली असून उपाध्यक्षपदी पंकज पंडित, सचिव पदी, अमर साळवे सहसचिव पदी, विश्वजित गवळी, कोषाध्यक्ष पदी, कुणाल पंडित, सदस्य म्हणून, विशाल साळवे, शरद पंडित, प्रकाश साळवे यांची निवड करण्यात आली आहे. या बैठकीस ग्रा. प. सदस्य पंकज पंडित यांच्यासह सत्यभान गवळी, मुंजाजी गवळी, सिद्धार्थ हिरवे, मुरलीधर खोपे, अनंत साळवे, बंडू पंडित, बन्सी पंडित, रमेश गवळी, सुनील पंडित, अर्जुन पंडित सोनाजी गवळी, गौतम साळवे, रमेश पंडित, तुळशीराम पंडित, विजय साळवे, नारायण पोळ आदी सह गावातील मोठ्या संख्येने नागरिक उपस्थित होते, जयंतीनिमित्त विविध सामाजिक व सांस्कृतिक कार्यक्रमांचे आयोजन करण्यात आले असून त्यामध्ये रवतदान शिबिर, रांगोळी स्पर्धा, भाषण स्पर्धा, तसेच भौम गीतांचा आर्केस्ट्रा यांचा समावेश आहे तसेच दिनांक २८ एप्रिल रोजी सायंकाळी पाच वाजता फटाक्यांची आतिषबाजी, ढोल ताशांच्या तानात फुलांची उधळण करत भव्य मिरवणूक काढण्यात येणार असल्याची माहिती समितीच्या वतीने देण्यात आली.



## नाळवंडीच्या आकाश कोकाटे याच्या मेहनतीला यशाची जोड; व्यवस्थापकपदी निवड!

● पान ४ वरून . . . या सत्कार सोहळ्यात पत्रकार अमोल जाधव यांनी सांगितले की, "आकाश कोकाटे यांचे यश हे तरणांसाठी प्रेरणादायी आहे. त्यांनी सातत्याने केलेल्या प्रयत्नांमुळेच आज ते या पदापर्यंत पोहोचले आहेत. भविष्यातही

त्यांनी याच जिद्दीने काम करत समाजासाठी योगदान द्यावे. "आकाश कोकाटे यांनी आपल्या भावना व्यक्त करताना सांगितले की, "माझ्यावर विश्वास ठेवणाऱ्या सर्वांचे मी आभार मानतो. हे यश माझ्या कुटुंबीयांचे, मित्रांचे आणि मार्गदर्शकांचे आहे. पुढील काळात मी प्रामाणिकपणे काम करत कामगारांच्या हितासाठी प्रयत्नशील राहीन."

या प्रसंगी आंबेडकर चळवळीतील युवा नेते मसु जाधव, युवप्रकार अमोल जाधव, अनिल जाधव, अजय जाधव, प्रेम कोकाटे, किरण जाधव, तेजस जाधव,

रोहन जाधव, सागर जाधव, आदित्य जाधव आदी युवक उपस्थित होते. सर्वांनी आकाश कोकाटे यांना पुढील वाटचालीस शुभेच्छा दिल्या.

आकाश कोकाटे यांची ही निवड केवळ त्यांच्या वैयक्तिक यशाची बाब नसून संपूर्ण नाळवंडी गावासाठी अभिमानाची गोष्ट ठरत आहे. त्यांच्या या यशामुळे इतर तरुणांनाही प्रेरणा मिळत असून, मेहनत आणि चिकाटीच्या जोरावर कोणताही गोष्ट साध्य करता येते, हे त्यांनी सिद्ध करून दाखवले आहे.

## कानिफनाथ सेवाभावी संस्थेच्या शिबिरात ७०० दिव्यांगांची तपासणी; १२० जणांना प्रमाणपत्र वितरण

माजलगाव / प्रतिनिधी : कानिफनाथ सेवाभावी संस्थेच्या वतीने माजलगाव येथील सोळंके महाविद्यालयात आयोजित दिव्यांग मार्गदर्शन व सुविधा शिबिरात तब्बल ७०० दिव्यांग व्यक्तींची तपासणी करण्यात आली. यापैकी १२० दिव्यांग लाभार्थ्यांना विविध प्रकारची प्रमाणपत्रे वितरित करण्यात आली. या शिबिराचे उद्घाटन आमदार प्रकाश सोळंके यांच्या हस्ते झाले. कार्यक्रमाच्या अध्यक्षस्थानी बीड जिल्हा शल्यचिकित्सक डॉ. सतीशकुमार सोळंके होते. यावेळी जयसिंग सोळंके, वैद्यकीय अधिकारी डॉ. सुरेश साळवे, तहसीलदार संतोष रुईकर, डॉ. मधुकर घुबडे, ऐश्वर्या सोळंके, डॉ. राजाराम झोडगे यांच्यासह तज्ञ डॉक्टरांची उपस्थिती होती.



नेत्ररोग १८, फिजिथियन ३५, कान-नाक-घसा २५ आणि बालरोग तज्ञांकडून १ अशा एकूण १२० दिव्यांगांना प्रमाणपत्र देण्याची प्रक्रिया पूर्ण करण्यात आली.

तसेच तहसील कार्यालय व ● पान ४ वर . . .

शिबिरामध्ये अस्थिव्यंग, अंध व अल्पदृष्टी, बालरोग, मानसिक विकार, मूकबधिर आदी विविध प्रकारच्या दिव्यांगांची तपासणी करण्यात आली. त्यानुसार मानसिक आकाश कोकाटे यांच्या १८, अस्थिव्यंग २३,



## पाटील गल्ली माजलगाव येथे श्री स्वामी समर्थ पुण्यतिथी सप्ताह उत्साहात संपन्न

▶ माजलगाव / प्रतिनिधी  
अखिल भारतीय श्री स्वामी समर्थ गुरुपीठ च्यांबकेश्वर चे पीठाधीश परमपूज्य गुरुमाऊली अण्णासाहेब मोरे यांच्या आशिर्वादाने शहरातील पाटील गल्ली येथील श्री स्वामी समर्थ सेवा, अध्यात्मिक विकास व बालसंस्कार केंद्रात श्री स्वामी समर्थ पुण्यतिथी अखंड नामजप यज्ञ सप्ताह १ एप्रिल ते १५ एप्रिल दरम्यान मोठ्या प्रतिसादात व उत्साहात संपन्न झाला.  
आज दि. १५ एप्रिल रोजी सकाळी १०:३० वाजता श्री स्वामी समर्थ पुण्यतिथी निमित्त सप्ताह सांगता महानैवेद्य आरतीने झाली. दरम्यानच्या काळात प्रासादिक, वेदतुल्य सात दिवसीय श्री गुरुचरित्र या ग्रंथाचे पारायण

मोठ्या प्रतिसादात घेण्यात आले. या व्यतिरिक्त श्री स्वामी चरित्र सारामृत, श्री दुर्गा सप्तशती पाठ, सांस्कृतिक कार्यक्रम, औदुंबर प्रदक्षिणा मनन, पठण, चिंतन, हवन, ध्यान असे विविध उपक्रम अखिल भारतीय श्री स्वामी समर्थ गुरुपीठ च्यांबकेश्वर व श्री स्वामी समर्थ सेवा मार्ग दिंडोरी दरबारच्या सूचनेनुसार श्री स्वामी समर्थ पुण्यतिथी सप्ताह संपन्न करण्यात आला. सर्व भाविक सेवेकऱ्यांनी आपापल्या घरून शिरा, खिचडी तयार करून एकत्र करून महानैवेद्य आरतीनंतर शेकडो भाविकांनी मादियाळी पध्दतीने महाप्रसादाचा लाभ घेतला. हा सप्ताह यशस्वी करण्यासाठी समस्त श्री स्वामी समर्थ सेवेकऱ्यांनी प्रयत्न केले.



# कातपूर राहुलनगर येथे महामानवाच्या १३५ व्या जयंती निमित्त अभिवादन

▶ पेटण / प्रतिनिधी :  
ज्ञान, समता आणि बंधुत्वाचा विचार देणारे महामानव, क्रांतीसुर्य, परमपूज्य घटनेचे शिल्पकार, बौद्ध धर्माचे पुनरुज्जीवन करणारे, विश्वरत्न बोधिसत्व डॉ. बाबासाहेब आंबेडकर यांच्या १३५ व्या जयंतीनिमित्त कातपूर ग्राम पंचायत अंतर्गत येणाऱ्या राहुलनगर येथे डॉ. बाबासाहेब

आंबेडकर यांच्या प्रतिमेस पुष्पहार अर्पण करून अत्यंत मंगलमय वातावरणात साजरी करण्यात आली. यावेळी कातपूरचे उपसरपंच विजय खडसन, सामाजिक कार्यकर्ते एस डी जाधव, सूर्यभान सूर्यनारायण, दशरथ भाई आडखुळ, ग्राम पंचायत सदस्य भाऊसाहेब खुटेकर, गंगाधर म्हस्के, अविनाश मिसाल,

यांच्यासह मुंबई पोलिस संदीप जाधव, पेटण एमआयडीसी पोलिस ठाण्याचे अंकुश रहाटवाड, पत्रकार कैलास बर्फे, संकेत सूर्यनारायण बाबुराव खडसन, मोहन खरात, मोती गी-डे, अण्णा खडसन शहाबुद्दीन पठाण, अनिल गायकवाड, सुरेश वाढके, सुभाष खडसन, वैभव वाकेकर, किरण गंगावणे, सचिन हिवराळे, सोनु

“एक वही एक पेन” उपक्रम  
● अमरापूर वाघुंडी येथे विद्यार्थ्यांना एक वही एक पेन चे वाटप  
● पेटण तालुक्यातील अमरापूर वाघुंडी येथील जिल्हा परिषद शाळेत “एक वही एक पेन” हा उपक्रम राबवून महामानव डॉ. बाबासाहेब आंबेडकरांची जयंती साजरी  
करण्यात आली.  
● यावेळी मुख्याध्यापक गणेश बोरुडे, पत्रकार अशोक शहाराव, शालेय समिती अध्यक्ष विजय एरंडे, अंकुश चाबुकरवार यांच्यासह विद्यार्थी, शिक्षक नागरिकांची मोठ्या संख्येने उपस्थित होती.  
खरात, आसिफ शेख, रामदास खरात अनिल गर्वाई, अमोल खरात, राजू म्हस्के, राहुल केदार इत्यादींची उपस्थिती होती.

## आईच्या स्मृती प्रित्यर्थ अभिनव उपक्रम; ५० हजाराचे शैक्षणिक साहित्य दान



▶ आष्टी / प्रतिनिधी :

तालुक्यातील डोंईटाण येथील कै. आश्राबाई सारंगधर खाडे यांच्या स्मरणार्थ जिल्हा परिषद शाळा, डोंईटाण येथे एक स्तुत्य उपक्रम राबविण्यात आला. या उपक्रमांतर्गत शाळेतील सर्व ८० विद्यार्थ्यांना स्कूल बॅग, रजिस्टर, पेन, पाण्याची बाटली, टिफिन बॉक्स, कंपास साहित्य, फोल्डर इत्यादी शालेय साहित्याचे वाटप करण्यात आले.  
यावेळी पत्रकार समीर शेख, डॉ. युवराज तरटे, धनंजय तरटे, गणेश तरटे यांनी मनोगत व्यक्त केले व खाडे बंधू यांनी आईच्या स्मृती प्रित्यर्थ शालेय साहित्य वाटप कार्यक्रमाचे कौतुक केले.  
स्व. आश्राबाई सारंगधर खाडे यांचे अल्पशा आजाराने दि. ०३ एप्रिल रोजी निधन झाले. पर्यावरणाचे संवर्धन व्हावे म्हणून रक्षा विसर्जन नदीपात्रात न करता शेतामध्ये खड्डा खोदून त्यात करण्यात आले. विधीवत सर्व कर्म पूर्ण केल्यानंतर कुटुंबावर आलेल्या दुःखाच्या प्रसंगातून कुटुंबीयांनी सारवत आई - वडिलांचा अध्यात्म व परोपकाराचा संस्कार कायम ठेवत 'आपण समाजाचे देणे लागतो' यानिः स्वार्थी भावनेतून डोंईटाण येथील सर्व जि.प. शाळेतील विद्यार्थ्यांना ५० हजार रुपये किमतीचे शैक्षणिक साहित्य वाटप केले. हा अभिनव व आदर्श उपक्रम



डॉ. सोमीनाथ सारंगधर खाडे, श्री. रेवणनाथ सारंगधर खाडे व श्रीमती सविता रावसाहेब गर्जे यांनी आईच्या स्मृतीप्रित्यर्थ केला. या उपक्रमाची सर्व स्तरातून स्तुती होत असून, खऱ्या अर्थाने आईच्या स्मृती जागवण्याचे कार्य करून एक पथदर्शी उपक्रम आयोजित करून आदर्श निर्माण केला आहे. स्व. आश्राबाई व स्व. सारंगधर खाडे यांनी जीवनात सदैव अध्यात्म, परोपकार व सामाजिक कार्य केले. त्यांच्या पावलावर पाऊल ठेवत त्यांचे कुटुंबीय कार्यरत आहेत. त्यांचे मोठे चिरंजीव डॉ. सोमीनाथ खाडे डॉ. बाबासाहेब आंबेडकर विद्यापीठात संचालक म्हणून कार्यरत आहेत, तर श्री. रेवणनाथ खाडे डोंईटाण व परिसरात सामाजिक कार्यात सक्रिय आहेत.  
यावेळी शालेय व्यवस्थापन समितीचे अध्यक्ष गणेश तरटे, सरपंच नवनाथ खंडागळे, डॉ. युवराज तरटे, धनंजय तरटे, पत्रकार समीर शेख, प्रशांत तरटे, दत्ता तरटे, बदीनाथ तरटे, विठ्ठल खाडे, लक्ष्मण खाडे, गणेश चव्हाण, तान्हाजी तरटे, गिरीधारी लटपटे, श्रीमंत खाडे, भैरू खाडे, महादेव खाडे, हनुमंत खाडे, पोळके मंडम, गारोळे सर आदी मान्यवर उपस्थित होते. कार्यक्रमाचे सूत्रसंचालन मुख्याध्यापक शरद तावरे यांनी केले तर सर्वांचे आभार डॉ. सोमीनाथ खाडे यांनी मानले.

## ऐतिहासिक उत्साहात साजरी डॉ. बाबासाहेब आंबेडकर जयंती; सेवाभावी तंत्रज्ञ गजानन मुंडे यांचा भव्य सत्कार

▶ लिमगाव येथे सामाजिक एकात्मतेचा संदेश ▶ वीज सेवेतील योगदानाबद्दल गौरव

▶ माजलगाव / अरविंद ओढवाल :

माजलगाव तालुक्यातील शुक्ल तीर्थ, लिमगाव येथे दि. १४ एप्रिल रोजी डॉ. बाबासाहेब आंबेडकर यांची १३५ वी जयंती ऐतिहासिक उत्साहात व अभिमानाने साजरी करण्यात आली. गावातील नागरिकांनी एकत्र येत सामाजिक एकात्मतेचा संदेश देणारा हा कार्यक्रम मोठ्या उत्साहात पार पाडला. जयंतीनिमित्त आयोजित कार्यक्रमात एक विशेष उपक्रम राबविण्यात आला. गेल्या तीन ते चार वर्षांपासून अहोरात्र वीज सेवा सुरळीत ठेवण्यासाठी परिश्रम घेणारे महावितरणचे वरिष्ठ तंत्रज्ञ गजानन मुंडे यांचा ग्रामस्थांच्या वतीने भव्य सत्कार करण्यात आला. स्मृतिचिन्ह, हार, शाल व श्रीफळ देऊन त्यांच्या कार्याचा गौरव करण्यात आला. त्यांच्या सेवेमुळे गावातील वीज समस्या मोठ्या प्रमाणात कमी झाल्याचे नागरिकांनी नमूद केले. या कार्यक्रमाला सचिन उजगरे, सरपंच कृष्णा थावरे तसेच ग्रामपंचायत सदस्य सिद्धार्थ पोळ, विवेक पोळ, वैभव वगरे, प्रकाश खड्डुळ, विष्णू शेरकर, मुंजा पांचाळ, नवनाथ आदमाने, नारायण पांचाळ, ओमप्रकाश गुंभोवाड यांच्यासह गावातील मित्रमंडळी व ज्येष्ठ नागरिक मोठ्या संख्येने उपस्थित होते.  
यावेळी उपस्थित मान्यवरांनी डॉ. आंबेडकर यांच्या विचारांचे स्मरण करून समाजात शिक्षण, समानता आणि बंधुत्वा यांचे महत्त्व अधोरेखित केले. समाजासाठी निष्ठेने कार्य करणाऱ्या व्यक्तीचा सन्मान करणे हीच खरी जयंती साजरी करण्याची पद्धत असल्याचे मतही त्यांनी व्यक्त केले.  
सत्कारामुळे भावूक झालेल्या गजानन मुंडे यांनी ग्रामस्थांचे आभार मानत, भविष्यातील तपस्वतेने सेवा देण्याचा संकल्प व्यक्त केला. कार्यक्रम उत्साहपूर्वक वातावरणात संपन्न झाला.



महत्वाचे ठळक मुद्दे  
● लिमगाव (शुक्ल तीर्थ) येथे डॉ. आंबेडकर जयंती उत्साहात साजरी  
● महावितरणचे तंत्रज्ञ गजानन मुंडे यांचा ग्रामस्थांकडून सत्कार  
● वीज समस्यांच्या निराकरणाला महत्त्वपूर्ण योगदानाची दखल  
● स्मृतिचिन्ह, शाल व श्रीफळ देऊन गौरव  
● मान्यवरांची उपस्थिती; सामाजिक एकात्मतेचा संदेश  
● शिक्षण, समानता व बंधुत्वा यांचे महत्त्व अधोरेखित

सायं. दैनिक बीड वास्तव हे पत्र मालक, मुद्रक, प्रकाशक जितेंद्र कान्होजीराव सिरसाट शुभेच्छा प्रिंटिंग प्रेस एमआयडिसी. बीड - ४३११२२ (महाराष्ट्र) येथे छापून बीड वास्तव ऑफिस बशीर गंज चौक, बीड ४३११२२ (महाराष्ट्र) येथून प्रसिद्ध केले. संपादक - जितेंद्र कान्होजीराव सिरसाट, निवासी संपादक - अरविंद ओढवाल (या अंकामध्ये छापलेल्या मजकुराशी मालक संपादक प्रकाशक सहमत असतीलच असे नाही) (वाद - विवाद बीड न्याय कक्षेत) मो. १०२२९५२९२२

### आडवी विधाने

- देव आनंद, साधना यांचा सुपरहिट चित्रपट
- मेलेला, ठार
- मेळ, जुळणी
- नोकर, सेवक
- गळ्यामागील भाग, सत्कार
- एक हजार किलोचे वजन
- राजेश खन्ना, रेखा, राज बब्बर यांचा चित्रपट
- शशी कपूर, आशा पारेख यांचा चित्रपट
- पोपट, कीर, राघू
- सहा धावांचा क्रिकेटमधील फटका
- कुबेराचा सेवक
- वजनदार
- कापरे, थरथर
- भारलेला, ताब्यात आलेला
- दुर्दशा, वाईट अवस्था
- संजय दत्तची प्रभावी भूमिका असलेला चित्रपट
- मूषक
- किल्ल्याभोवतीची मजबूत भिंत
- दानशूर, मोठ्या मनाचा
- लाकूड कापण्याचे हत्यार
- नूतन, नवा
- तलवार
- कर, हस्त
- अभिप्राय
- अंगावरील बारीक मऊ केस
- खानेसुमारी, शिरगणती
- अज, बकरा
- शेंगेचे कवच
- धरित्री, पृथ्वी
- एका पक्ष्याचे नाव
- बाण, शर
- नाडी, शौर, धमनी
- अजगर

## महा जम्बो शब्दकोडे

१	२	३	४	५	६	७	८	९
१०		११		१२		१३		१४
		१५		१६	१७			१९
२०	२१			२२		२३		२४
	२५		२६		२७		२८	२९
३०		३१		३२		३३		३४
३५		३६		३७		३८	३९	४०
४१		४२		४३		४४		४५
	४६		४७		४८	४९		
५०	५१		५२		५३	५४	५५	५६
५८			५९	६०		६१	६२	
	६३		६४		६५	६६	६७	६८
६९		७०		७१		७२	७३	७४
	७५		७६		७७	७८		७९
८०			८१			८२		

- पर्वत; जिनस
- इटलीची राजधानी
- सौभाग्यवतीचे संक्षिप्त रूप
- मंडप
- वडीलभाऊ; विनोद मेहराचा चित्रपट
- कोषाध्यक्ष
- दुःख, वेदना
- झाड, वृक्ष
- बकऱ्याचे कमावलेले कातडे
- युद्ध, रण
- दोरी, दोर
- सफेद, पांढरा
- जमिनीवर अंधरण्याचे जाडजूड विड्याईत
- लोणी
- अवहेलना, मानखंडना
- धर्मद्व-जीतेद्र जोडीचा हिट चित्रपट

### उभी विधाने

- उत्तर कुमार, शर्मिला टागोर यांचा चित्रपट
- वर्ष, साल
- नाटक - सिनेमात काम करणारा पुरुष
- सोने, सुवर्ण
- हरिणाच्या डोळ्यांसारखे डोळे असलेली सुंदर स्त्री
- होडी, मचवा, नाव
- मोर्चेवांधणी, एकत्र करणे
- प्रतिबंध, बंदी (हिंदी)
- 'शुक्रतारा' हा कार्यक्रम सादर करणारे गायक - अरुण \*\*
- अभिनय, नट्याफट्टा
- पक्ष्याच्या डोक्यावरील शेंडी
- यज्ञ, यजन
- गगन, नभ
- योग्य निर्णय, निवाडा

- मडक्याचा तुकडा
- ताजा, प्रफुल्लित
- फाणस, लालटेन
- नाराज, निराश
- कळलाव्या; ब्रह्मदेवाचा मानसपुत्र
- शरीर - अंतःकरण-पैसा इत्यादी सर्वस्व
- फाशांवरून शकु न पाहण्याची विद्या
- तृष्णा
- अंत, अखेर, समाप्ती
- घट्टाकट्टा, मजबूत, बळकट
- स्वापद, पशू
- तोटा, हानी
- राजेश खन्ना, शर्मिला टागोर, फिरोज खान यांचा चित्रपट
- भीती, भय
- एक हिंदी अभिनेत्री - \*\*

- अग्निहोत्री
- गायन म्हणण्याची विशिष्ट धाटणी, शैली
- भारताच्या पहिल्या महिला राज्यपाल - \*\*\*\* नायडू
- परस्परांपासून सारख्या अंतरावर असलेला
- आमंत्रण, बोलावणे
- अंतःकरण
- नोकर, सेवक
- अरबी वर्षांचा नववा महिना
- नेत्र, डोळे
- आर्थिक सामर्थ्य
- धुळीचा कण, रेणू
- मुस्लिमांचा नमस्कार
- पती, मालक, कारभारी
- कढवलेले लोणी
- मकरंद
- पराक्रमी, लढवव्या

### महा जम्बो शब्दकोडे कालचे उत्तर

व	सं	त	का	ने	ट	क	र	धु	टो	क	दा	र
सा	ग	र	म	स	ई	प	रां	ज	पे	दा	स	
न	द	वा	र	स	डे	रा	लू	वं				
अ	म	री	श	पु	री	म	सं	क	ट	ती		
ना	त	र	त	चौ	क	शी	ध	मा	घ			
थ	र	थ	मा	का	द	खा	र	क				
मो	द	क	ल	र	व	वा	ट	प	त	म		
मे	ह	न	त	व	जी	व	न	र	ख	वा	ला	
ह	र	क	ण	ख	र	गी	त	रू				
वू	स	व	ड	प	उ	ग	र	ज	वं	त		
ब	र	खा	स्त	रा	उ	दा	ह	ण	श	र		
त्त	रा	ज	धा	नी	स	ल	जी	व	बे	जे		
न	मा	ज	न्म	ल	न्म	का	त	र	बे	जे		
क	ला	का	र	ना	म	भी	अ	पा				
ली	त	ग	म	ग	स	म	ज	दा	र	शो	ध	

# पैठण ते शेवगाव रोडवरील ब्लॅक स्पॉट स्थळाची पोलिस व सा.बां विभागाच्या पथकाकडून पाहणी

► पैठण : सर्जेराव खडसन पैठण-शेवगाव मुख्य रोडवर मागील काही दिवसांपासून अपघाताचे प्रमाण वाढल्याने पोलीस व सार्वजनिक बांधकाम विभागाच्या वतीने या रस्त्यावरील अपघात प्रवण स्थळांची संयुक्तरित्या पाहणी करण्यात आली. सदर मोहीम प्रवाशांचा प्रवास सुरक्षित होऊन अपघातांवर नियंत्रण मिळवता यावे या अनुषंगाने राबवण्यात आली. पैठण ते शेवगावकडे जाणाऱ्या मुख्य रोडवर गेल्या काही दिवसांपासून अपघातांच्या घटनांचे प्रमाण वाढल्याने अपघातांवर नियंत्रण मिळवण्यासाठी आज पोलीस प्रशासन आणि सार्वजनिक बांधकाम विभागाच्या

एका संयुक्त पथकाकडून पैठण शहर परिसरासह पाटेगाव चनकवाडी, तेलवाडी, सोनवाडी या गावांमधील मुख्य वळणे आणि धोकादायक ठिकाणांची अपघात प्रवण स्थळांची संयुक्त पाहणी करण्यात आली. या पाहणी दरम्यान रस्त्यावरील जुटी, दिशादर्शक फलकांचा अभाव आणि धोकादायक वळणे यावर चर्चा करण्यात आली. पोलीस निरीक्षक गोमारे व आनंद झोटे यांनी अपघात रोखण्यासाठी आवश्यक असलेल्या तांत्रिक सुधारणांबाबत कनिष्ठ अभियंत्यांना स्थळवरील सूचना दिल्या. यामध्ये प्रामुख्याने रॅबलर्स बसवणे, गतिरोधक, रिफ्लेक्टर आणि सूचना



फलक लावण्याबाबत सांगण्यात आले. तसेच या संदर्भात पोलीस प्रशासनाकडून सा.बां विभागाला लेखी पत्रव्यवहार करण्यात येत असून, यामध्ये तातडीने अंमलबजावणी करण्याचे आदेश देण्यात आले आहे. या पाहणी देण्यात पोलीस निरीक्षक महादेव गोमारे, वाहतूक शाखेचे पोलीस निरीक्षक आनंद झोटे, सा.बां विभागाचे (पैठण) कनिष्ठ अभियंता शिंदे आणि ईतर पोलीस कर्मचारी सहभागी झाले होते. यावेळी पोलीस प्रशासनाकडून नागरिकांनी सुरक्षित वाहतूक आणि अपघात टाळण्यासाठी नियमचे काटेकोरपणे पालन करावे, असे आवाहन करण्यात आले.



पाणी वाटप करून जपली सामाजिक बांधिलकी

## गेवराईत भीम जयंतीनिमित्त 'हिमायत फाउंडेशन'चा सामाजिक उपक्रम

► गेवराई / प्रतिनिधी : विश्वभूषण डॉ. बाबासाहेब आंबेडकर यांच्या जयंतीनिमित्त गेवराई शहरात निघालेल्या भव्य मिरवणुकीत भीमभक्तांच्या सेवेसाठी 'हिमायत फाउंडेशन' सरसावले. फाउंडेशनच्या वतीने मिरवणूक मार्गावर पिण्याच्या पाण्याची मोफत व्यवस्था करण्यात आली होती. रणारणच्या उन्हात मिळालेल्या या शीतल आधारांमुळे भीमप्रेमींनी फाउंडेशनचे आभार मानले. "बाबासाहेबांचे विचार आचरणात आणणे हीच खरी मानवसेवा" या उपक्रमाबाबत बोलताना हिमायत फाउंडेशनचे सचिव शेख मुजीब म्हणाले की, "डॉ. बाबासाहेब आंबेडकर यांनी आपल्याला समता, बंधुता आणि मानवतेची शिकवण दिली. त्यांचे हे विचार केवळ भाषणातून नव्हे, तर कृतीतून जपण्यासाठी आम्ही ही छोटीशी सेवा केली आहे. समाज म्हणून एकमेकांच्या सुख-दुःखात आणि उत्सवात सहभागी होणे, हीच खरी बाबासाहेबांना मानवंदा ठरले. 'यावेळी फाउंडेशनचे प्रसिद्धीप्रमुख ज्येष्ठ पत्रकार काझी आमन यांच्या मार्गदर्शनाखाली सहसचिव सय्यद शाकेर, सय्यद सय्यद मुदासिर, आमर चाउस, सय्यद अब्दुल वाहेद, सलमान चाउस, इजहार शेख आणि जिंया चाउस यांनी उपस्थित राहून चोख नियोजन केले. मिरवणुकीतील प्रत्येक बांधवाला पाणी मिळेल याची काळजी या सदस्यांनी घेतली. गेवराईतील या उपक्रमामुळे सर्वच स्तरातून हिमायत फाउंडेशनवर कौतुकाचा वर्षाव होत असून, हा उपक्रम सामाजिक सलोख्याचे एक उत्तम उदाहरण ठरला आहे.



## माजलगाव तालुक्यात कृषी निविष्ठा विक्रेत्यांची खरीप-२०२६ पूर्व नियोजन बैठक संपन्न

► माजलगाव : माजलगाव तालुक्यातील धाऊक व किरकोळ कृषी निविष्ठा विक्रेत्यांची खरीपहंगाम-२०२६ पूर्व नियोजन बैठक आज दि. १५ एप्रिल २०२६ रोजी पंचायत समिती, माजलगाव येथील सभागृहात आयोजित करण्यात आली. या बैठकीस तालुका कृषी अधिकारी जी. बी. बादाडे, कृषी अधिकारी (गुणनियंत्रण) व्ही. ए. मुनगीलवार तसेच कृषी अधिकारी डी. एल. एल. गडपाले उपस्थित होते. त्यांनी उपस्थित विक्रेत्यांना बियाणे अधिनियम १९६६, कीटकनाशक अधिनियम १९६८ आणि खत (नियंत्रण) आदेश १०८५ अंतर्गत आवश्यक नियम, अंमलबजावणी व जबाबदारी याबाबत सविस्तर मार्गदर्शन केले. यावेळी शेतकऱ्यांना गुणवत्तापूर्ण बियाणे, रासायनिक खते व कीटकनाशकांचा सुरळीत पुरवठा करण्यावर भर देण्यात आला. विशेषतः सोयाबीन बियाण्याच्या उगवणक्षमता व योग्य हाताळणीबाबत आवश्यक खबरदारी घेण्याच्या सूचना देण्यात आल्या. तसेच खरीपहंगाम-२०२६ संदर्भातील पूर्व नियोजनाचा आढावा देण्यात आला. माजलगाव तालुक्यात सध्या रासायनिक खतांचा साठा मुबलक प्रमाणात उपलब्ध असल्याची माहिती देण्यात आली. उपलब्ध साठ्यामध्ये युरिया ३५९२ मेट्रिक टन, डीएपी १२२१ मेट्रिक टन, एमओपी ४३८ मेट्रिक टन, एनपीकेएस संयुक्त खते ७१७६ मेट्रिक टन तसेच एसएसपी १७८३ मेट्रिक टन इतका समावेश आहे. तसेच शासनाकडून मंजूर आढतनुसार विविध कंपन्यांकडून युरिया व डीएपी खतांचा पुरवठा सुरळीत सुरू असल्याचेही स्पष्ट करण्यात आले. या बैठकीमुळे खरीपहंगामासाठी आवश्यक नियोजन अधिक प्रभावीपणे राबविण्यास मदत होणार असल्याचे मत उपस्थितांनी व्यक्त केले.

## ग्रामसभा न घेता शासनाचा निधी हडप करणाऱ्या सरपंचांना बडतर्फ तर ग्रामविकास अधिकारी यास निलंबित करा

► पान १ वरून ... दिवशी सरपंच यांच्या सूचनेनुसार ग्रामविकास अधिकारी यांनी दि. ३१ मार्च रोजी ग्रामसभा घेऊन लेखी अर्जासह असेलना अंदोलन तात्पुरते स्थगित करण्यात आले होते. दि. ३१ मार्च २०२६ रोजी ग्रामसभा घेण्याचे लेखी अर्जासह देऊन देखील उमापूर ग्रामपंचायतचे सरपंच व ग्राम विकास अधिकारी यांनी ग्रामसभा न घेता चकक त्या दिवशी ग्रामपंचायतला कुलपुत्र लावले होते. त्यामुळे कर्तव्यात कसूर करणाऱ्या ग्रामविकास अधिकारी यांना तात्काळ निलंबित करण्यात यावे व सरपंच यास बडतर्फ करण्यात यावे, उच्चस्तरीय समिती स्थापन करून ग्रामपंचायतची चौकशी करून भ्रष्टाचार करणारे सरपंच व ग्राम विकास अधिकारी यांच्यावर फौजदारी गुन्हा दाखल करा. भ्रष्टाचार करून सरपंच व ग्रामविकास अधिकारी यांनी लाखो रुपये हडप केले ती रक्कम त्यांच्याकडून वसूल करण्यात यावी, १ वर्षांपासून रखडलेल्या घरकुल धारकांचे हप्ते तात्काळ वितरीत करण्यात यावेत, रोजगार हमी योजनेतील मातोश्री भोगंद रस्त्यांची बोगस कामे झाली त्यांची चौकशी करण्यात यावी, चौदाव्या व पंधराव्या वित्त आयोगातून केलेल्या कामांची चौकशी करण्यात यावी या विविध मागण्या मान्य करून घेण्यासाठी उमापूर ग्रामस्थांसह वचोत बहुरज आघाडीचे बीड जिल्हा उपाध्यक्ष राजेंद्र पोळे, गेवराई तालुका अध्यक्ष अजयकुमार उर्फ पापू गायकवाड यांच्या नेतृत्वाखाली पंचायत समिती गेवराई कार्यालयासमोर दि. १५ रोजी सकाळी ११ वाजल्यापासून बेमुदत अन्त्यांग अंदोलनास सुरुवात केली आहे जोपर्यंत सर्व मागण्या मान्य केल्या जात नाहीत तोपर्यंत अन्त्यांग अंदोलन सुरु राहिल असे उपोषणकर्ते यांनी सांगितले यावेळी किशोर भोले, किशोर चव्हाण, भरत हवाल, कृष्ण रामसे, राम साबळे, महेश काकडे, विठ्ठल विर यांच्यासह अनेक उमापुचे नागरीक अन्त्यांग उपोषणास उपस्थित होते.

## अत्यंत प्रतिकूल परिस्थितीतही ज्ञान, यश आणि कर्तृत्वाची उंची गाठण्यासाठी डॉ. आंबेडकरांचे चरित्र अभ्यासाचे - अँड निकम

► नवोदय विद्यालयात डॉ. आंबेडकरांची जयंती साजरी

► गेवराई / प्रतिनिधी : अत्यंत प्रतिकूल परिस्थितीत ज्ञान, यश आणि कर्तृत्वाची उंची गाठण्यासाठी विद्यार्थ्यांनी विश्वरत्न डॉ. बाबासाहेब आंबेडकर यांचे जीवनचरित्र अभ्यासाचे. निश्चितच यश मिळेल, असे प्रतिपादन ज्येष्ठ अभ्यासक सत्यशोधक अँड सुभाष निकम यांनी केले. बीड जिल्हातील गदी येथील पीएम श्री जवाहर नवोदय विद्यालयात १४ एप्रिल रोजी आयोजित अभिवादन



स्वागतानंतर विद्यालयातील विद्यार्थ्यांनी डॉ. बाबासाहेब यांच्याबद्दल आपली मनोगते व्यक्त केली. टाकूर सर यांनी डॉ. बाबासाहेब यांच्यावर आधारित गीत गायले. आपल्या प्रमुख भाषणात अँड सुभाष निकम यांनी जीवनात येणारी संकट, दुस्वास तसेच विरोधालाही न जुमानता एकनिष्ठता आणि कठोर परिश्रमामुळे अर्पित यशाची उंची गाठता येते, ही शिकवण

संविधान होय. रिजर्व बँकेची स्थापना, हिंदू कोडबिल, कामगार, महिला यांच्यासंबंधी विविध कायदे तसेच प्रत्येक नागरिकाचा मूलभूत अधिकार ही बाबासाहेबांची विशेष देण आहे. शिवरायांची स्वराज्याची संकल्पना, महात्मा फुलेचा सामाजिक समतेचा संदेश, राजर्षि शाहू महाराजांची आरक्षणगीती मुहूर्तमेढ या सर्व आदर्श विचारांचे प्रतिबिंब आपणास संविधानामध्ये पहायला मिळते, असे प्रतिपादन त्यांनी केली. यावेळी प्रा. राजेंद्र बरकसे व प्राचार्य भोस यांनी समयोचित मार्गदर्शन केले. आभार उपाचार्य सुधाकर वाघमारे यांनी मानले. यावेळी विद्यार्थ्यांनी भीमगीतावर आधारित नृत्य व लघुनाटिका सादर केली. जयंती उत्सवानिमित्त सर्व शिक्षक, विद्यार्थी व कर्मचारी उपस्थित होते. राष्ट्रगीताने कार्यक्रमाची सांगता झाली.

## नाळवंडीच्या आकाश कोकाटे याच्या मेहनतीला यशाची जोड; व्यवस्थापकपदी निवड!

पत्रकार अमोल जाधव यांच्याकडून मातृभूमीत सत्कार



► बीड : प्रतिनिधी बीड तालुक्यातील नाळवंडी गावातील युवा कार्यकर्ता आकाश कोकाटे यांची सरकारी बांधकाम कामगार कल्याणकारी मंडळ, मुंबई अंतर्गत तालुका कामगार केंद्र बीड येथे व्यवस्थापक पदावर निवड झाल्याने परिसरात आनंदाचे वातावरण निर्माण झाले आहे. त्यांच्या या यशाबद्दल पत्रकार अमोल जाधव आणि त्यांच्या मित्र परिवाराच्या वतीने आकाश

कोकाटे यांचा भव्य सत्कार करण्यात आला. या सत्कार समारंभात उपस्थित युवकांनी आकाश कोकाटे यांच्या जिद्द, मेहनत आणि चिकाटीचे कौतुक केले. साध्या कुटुंबातून पुढे येत त्यांनी आपल्या कष्टाच्या जोरावर हे यश संपादन केले आहे. त्यांच्या या प्रवासात अनेक अडचणी आल्या, मात्र त्यांनी त्या धैर्याने पार करत आज हे महत्त्वाचे पद मिळवले आहे. ● पान २ वर ...

## संतांच्या संगतीला सामान्य माणूसही संत बनतो" - ह.भ.प. काशिनाथ महाराज

► खिळद येथील संत वामनभाऊ महाराज सप्ताहात कीर्तनाची सेवा संपन्न; डॉ. बाबासाहेब आंबेडकर यांच्या जयंतीचा आदरभाव



► आष्टी / प्रतिनिधी : तालुक्यातील खिळद येथे वैराग्यमूर्ती ह. भ. प. संत वामनभाऊ महाराज यांचा जन्मोत्सव सोहळा व कीर्तन महोत्सव निमित्त दरवर्षीप्रमाणे ह. भ. प. आदिनाथ महाराज शास्त्री (येडेवरी संस्थान, खिळद) यांनी प्रारंभित केलेला सप्ताह सुरु आहे. या सप्ताहातील सहाव्या

दिवसाची कीर्तनाची सेवा ह. भ. प. काशिनाथ महाराज गाणेस गड संस्थान, नागतळा यांची संपन्न झाली. यावेळी कीर्तनामध्ये काशिनाथ महाराज यांनी सांगितले की, संत वामनभाऊ महाराजांचे खिळद गावावर अधिक प्रेम होते. संत वामनभाऊ महाराज यांचे सर्वात आधी २५ वर्षांपूर्वी खिळदकरांनी गावामध्ये भाऊचे मंदिर

उभारले. "संतांच्या संगतीला गेला की सामान्य माणूसही संत बनतो. आपले पद दुसऱ्याला देण्याची ताकद फक्त संतांकडे असते," असे प्रतिपादनही काशिनाथ महाराजांनी यावेळी केले. गोपीनाथ मुंडे साहेब व अजितदादा पवार यांच्या कर्तुत्वावर असताना गेले, त्यामुळे सर्व नागरिकांच्या डोळ्यात पाणी आले.

संत तुकाराम महाराज, संत नामदेव महाराज, छत्रपती शिवाजी महाराज, संत वामनभाऊ, संत भगवान बाबा यांच्या देवस्थानांची दिवसेंदिवस कीर्ती वाढत आहे. ज्या लोकांनी तुकीबांना पाहिले, ते धन्य मानतात. आपण देव भेटण्यासाठी सप्ताह करतो, पण संत भेटला म्हणजे देव भेटल्यासारखे आहे. संत कोणाला

म्हणावे? - जो दुसऱ्याचे दुःख जाणतो. आई - वडिलांची सेवा करा. ज्ञानोबांना 'माऊली' ही पदवी जगभरात दिली गेली. साधूची किमत साधूलाच कळते. दृष्टाला साधू बनविण्याचे काम साधू करतात, संत भक्तीचा विस्तार करतात. डॉ. बाबासाहेब आंबेडकर यांची जगभरात जयंती साजरी होत

आहे. जगभरात प्रत्येक चौकात डॉ. बाबासाहेब आंबेडकर चौक आहे. बाबासाहेब म्हणतात, "शिका, संघटित व्हा, संघर्ष करा" - हा संदेश आपल्यासाठी अतिशय प्रेरणादायी आहे. यावेळी सामाजिक, राजकीय, शैक्षणिक, धार्मिक, वारकरी संग्रदाय, महिला, तरुण वर्ग, पुरुष मोठ्या संख्येने उपस्थित होते.

## कानिफनाथ सेवाभावी संस्थेच्या शिबिरात

► पान २ वरून ... पंचायत समितीच्या विविध योजनांअंतर्गत प्रलंबित प्रकरणांवरही शिबिरात कार्यवाही करण्यात आली. शिबिराच्या यशस्वी आयोजनासाठी जयसिंग सोळंके यांच्या मार्गदर्शनाखाली

एश्वर्या सोळंके, डॉ. राजाराम झोडगे तसेच सोळंके महाविद्यालयाचे प्राचार्य जी. के. सानप यांनी विशेष परिश्रम घेतले. ● कानिफनाथ सेवाभावी संस्थेच्या शिबिरात ७०० दिव्यांगांची तपासणी करण्यात आली असून त्यापैकी १२० जणांना दिव्यांग प्रमाणपत्रांचे वितरण करण्यात आले. ● माजलगाव येथे दिव्यांग मार्गदर्शन व सुविधा शिबिराचे आयोजन

● एकूण ७०० दिव्यांग व्यक्तींची वैद्यकीय तपासणी ● १२० लाभार्थ्यांना विविध प्रकारची दिव्यांग प्रमाणपत्रे वितरित ● तज्ञ डॉक्टरांकडून विविध आजारांवर तपासणी व मार्गदर्शन ● शासकीय योजनांतील प्रलंबित कामांवरही कार्यवाही

## विहामांडवा येथे डॉ. बाबासाहेब आंबेडकर यांना अभिवादन करण्यासाठी उसळला भिमसैनिकांचा जनसैलाब

► विहामांडवा / प्रतिनिधी : भारतरत्न डॉ. बाबासाहेब आंबेडकर यांच्या जयंतीनिमित्त विहामांडवा येथे भिमसैनिकांचा जनसैलाब उसळल्याचे चित्र पाहायला मिळाले. जयंतीनिमित्त विहामांडवा व परिसरात अत्यंत उत्साहपूर्ण वातावरणात साजरी करण्यात आली. सकाळी मोटारसायकल रॅली आणि सामाजिक कार्यक्रमांचे आयोजन करण्यात आले होते.



अकर्षक सजावट असलेल्या रथांद्वारे भव्य मिरवणूक काढण्यात आली. निळ्या झेंड्यांच्या लहरी आणि 'जय भीम' च्या जयघोषाने संपूर्ण परिसर

दुमदुमून गेला होता. यावेळी स्मारक परिसर आकर्षक रांगोळी, फुले व निळ्या रंगाच्या ध्वजांनी सजवण्यात आला होता.

विहामांडवा येथे जयंतीत आनंद, उत्साह आणि प्रेरणेचे वातावरण पाहायला मिळाले. या जयंतीनिमित्त नागरिकांनी समता, बंधुता आणि

शिक्काचा संदेश दृढ करण्याचा संकल्प केला. जयंती समितीचे अध्यक्ष संजय धायकर, उपाध्यक्ष नितीन ब्रह्मराक्षस व जयंती समितीच्या कार्यकर्त्यांनी

यशस्वी आयोजनासाठी परिश्रम घेतले. पोलिस उपनिरीक्षक हरविजय बोबडे व सहकाऱ्यांनी चोख बंदोबस्त ठेवल्याने उत्सव शांततेत पार पडला.